

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīnarasiṃhācāryasvāmī viracitā
॥ śrītōyādriraṅganāthastutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrītōyādriraṅganāthastutiḥ ॥

kamalānayanāñcalanīlamahō -
dviḡuṅīkṛtacāruśarīrarucē |
paripālaya bhaktajanān kṛpayā
jalaparvatanāyaka ! raṅapatē || 1 ||

nalināyatalōcana ! lōkapatē !
bhavapāśavimōcanabaddhamatē ! |
avadhāraya saṃstavanaṃ kavanaṃ
jalaparvatamaulimaṇē ! bhagavan ! || 2 ||

bahujanmasahasrakṛtaiḥ sukṛtaiḥ
tvayi bhaktirudētyamalā bhagavan |
iti vēdmi bhavatpadabhaktivaśāt
stutirēvamabhūt jalaśailapatē || 3 ||

tava pādasarōjanibaddhamatiṃ
tava divyakathāśravaṇaikaratim |
tava satkaruṇaikanirūpyagatiṃ
paripālaya māṃ jalaśailavibhō || 4 ||

ahirājasuparṇacamūpatibhiḥ
vihitākhilakiṅkaravṛttirabhūḥ |
kathamēvamahaṃ karavāṇi vibhō !
tava dāsyamahō ! udakādripatē || 5 ||

bhṛgunāradamaunimanaḥkamalē
kamalāhṛdayē śrutimaulitalē |
nagamūrdhani pannagamūrdhani vā
mama mūrdhani vā tava vāsaruciḥ || 6 ||

sthitamāsitamatra gataṃ śayitaṃ
bhavatēti jagau parakālamuniḥ |
jalasannibhaśāntanṛsimḥatanu -
tripadakramaraṅgapatiprathayā || 7 ||

jagatāṃ sṛjanaṃ paripālanama -
pyatha saṃharaṇaṃ bata līlatayā |
kuruṣē bhagavan ! kṛpayā parayā
na samō'pyadhikastava raṅgapatē || 8 ||

jagadētadudēti samēti layaṃ
sakalaṃ ca tavēkṣaṇamātravaśāt |
tadapi svayamēva vidhātumanā
avatāragaṇān vahasīha harē || 9 ||

jhaṣakūrmavarāhanṛsimḥatayā vaṭubhārgavarāmahalāṅkatayā |
api kṛṣṇatayā bahuvēṣayujē jagadīśa ! namaḥ karuṇaikajuṣē || 10 ||

upadhāya ca dakṣiṇabāhuvaraṃ
pravisārya karaṃ tvītaraṃ madhuram |
śubhalakṣaṇa ! dakṣiṇadigvadaṇaḥ
śayitō'si carācaralōkapatē || 11 ||

jalaparvata ēṣa paratvagaṇaṃ
sulabhatvamapi pratipādayatē |

adhikaṃ hi vinā śramamatra janāḥ
tava darśanabhāgyamupādadatē || 12 ||

sthitisaṃyamasṛṣṭivinōdakathāṃ
parikalpya purākṛtakarmaphalam |
anubhāvayasi prajayā kṛpayā
hyapunarbhavamōkṣavidhānadhiyā || 13 ||

ativēlamahāghasamudramimaṃ
kathamīśa ! tarēyamamēyabhayam |
karuṇōḍupamadya na yacchasi cēt
jalaparvataśēkhara ! raṅgapatē || 14 ||

vimukhīkuru mām jalaśailapatē !
viṣayānubhavāt viṣatulyanayāt |
mama dēhi vibhō ! dhruvasaṃsmaraṇam
sumukhībhava daivatamaulimaṇē || 15 ||

karaṇatritayēna bhavadbhajanaṃ
karavāṇi sadā nirupādhimudā |
bhuvi vā divi vā nirayē'pyatha bhōḥ !
idamēva vṛṇē ! jalaśailamaṇē || 16 ||

bhavatāpadavānaladagdhamidaṃ
jagadadya sudhāmayadr̥ṇnicayaiḥ |
punarēdhaya sādahaya lōkahitaṃ
jalaśailanivāsa ! ramēśa ! harē || 17 ||

|| iti śrītōyādriraṅganāthastutiḥ samāptā ||